

പതിനാലാം കേരള നിയമസഭ

പതിമൂന്നാം സമ്മേളനം

2018 ഡിസംബർ 04, ചൊവ്വ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

കൃഷി വകുപ്പുമന്ത്രി

തദ്ദേശസ്വയംഭരണ വകുപ്പുമന്ത്രി

ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും
വകുപ്പുമന്ത്രി

ഗതാഗത വകുപ്പ് മന്ത്രി

റബ്ബർ മേഖലയിലെ പ്രശ്നങ്ങൾ പരിഹരിക്കാൻ നടപടി

*121. ശ്രീ.കെ.സുരേഷ് കുറുപ്പ്

ശ്രീമതി.വീണാ ജോർജ്ജ്

ശ്രീ.ആന്റണി ജോൺ

„ സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) റബ്ബർ മേഖലയിലെ പ്രശ്നങ്ങൾ പഠിക്കാനും പരിഹാരം നിർദ്ദേശിക്കാനുമായി രൂപീകരിച്ച ടാസ്ക് ഫോഴ്സ് ഓൺ റബ്ബർ ഇക്കാര്യത്തിൽ നിർദ്ദേശം സമർപ്പിക്കുകയുണ്ടായോ; വിശദാംശം നൽകുമോ;

(ബി) സംസ്ഥാനത്തെ പത്തുലക്ഷത്തിലധികം വരുന്ന റബ്ബർ കർഷകരുടെ താല്പര്യങ്ങൾ അവഗണിച്ചുകൊണ്ട് വൻകിട ടയർ മുതലാളിമാരുടെ താല്പര്യ സംരക്ഷണാർത്ഥം കേന്ദ്ര സർക്കാർ റബ്ബറിന്റെ ഇറക്കുമതി നിയന്ത്രണം നീക്കിയത് കർഷകരെ കൂടുതൽ പ്രതിസന്ധിയിലാക്കിയതിനാൽ ഈ നടപടി തിരുത്താൻ കേന്ദ്ര സർക്കാരിനോട് ആവശ്യപ്പെടുമോ;

(സി) സംസ്ഥാന സർക്കാർ നടപ്പിലാക്കി വരുന്ന റബ്ബർ വില സ്ഥിരതാ പദ്ധതി പ്രകാരം നൽകി വരുന്ന സഹായം എന്തൊക്കെയാണെന്ന് അറിയിക്കുമോ?

നാളികേര വികസന കൗൺസിൽ

*122. ശ്രീ.എസ്.ശർമ്മ

„ കെ. ദാസൻ

„ വി. അബ്ദുറഹിമാൻ

„ കെ.വി.വിജയദാസ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) ഉല്പാദനക്ഷമതയിലുള്ള കുറവും വിലസ്ഥിരതയില്ലായ്മയും കൊപ്ര, വെളിച്ചെണ്ണ ഇറക്കുമതിയും നാളികേര കൃഷി ലാഭകരമല്ലാതാക്കിത്തീർത്തതിനാൽ ശാസ്ത്രീയ കൃഷിരീതിക്ക് കുർഷകർ താല്പര്യം കാണിക്കാതെ ഉല്പാദനത്തിൽ സംസ്ഥാനം പുറകോട്ടു പോകാനിടയായത് പരിഹരിക്കാൻ നടത്തി വരുന്ന പ്രവർത്തനങ്ങൾ എന്തെല്ലാമാണ്;
- (ബി) പുതുതായി പ്രഖ്യാപിച്ച നാളികേര വികസന കൗൺസിൽ മുഖേന നടപ്പാക്കാനുദ്ദേശിക്കുന്ന പദ്ധതികൾ വിശദീകരിക്കാമോ;
- (സി) നാളികേരത്തിൽ നിന്നും മൂല്യവർദ്ധിതോല്പന്നങ്ങൾ നിർമ്മിക്കാനുള്ള സംരംഭങ്ങളും നീര ഉല്പാദനവും പ്രോത്സാഹിപ്പിക്കാൻ പദ്ധതിയുണ്ടോ എന്നറിയിക്കാമോ?

ഹയർ എഡ്യൂക്കേഷൻ കമ്മീഷൻ രൂപീകരിക്കാനുള്ള നീക്കം

*123. ശ്രീ.എം. സ്വരാജ്

„ പി.ടി.എ. റഹീം

„ വി. ജോയി

„ കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) ഉന്നത വിദ്യാഭ്യാസ രംഗത്തെ നിലവാരം ഉയർത്തുന്നതിനും സർവകലാശാലകൾക്ക് ധനസഹായം നൽകുന്നതിനും നിലവിലുള്ള സ്വയംഭരണ സ്വഭാവമുണ്ടായിരുന്ന യൂണിവേഴ്സിറ്റി ഗ്രാന്റ്സ് കമ്മീഷനെ ഇല്ലാതാക്കി പകരം കേന്ദ്ര സർക്കാർ നേരിട്ട് നിയന്ത്രിക്കുന്ന ഹയർ എഡ്യൂക്കേഷൻ കമ്മീഷൻ രൂപീകരിക്കാനുള്ള നീക്കം, മറ്റുരംഗങ്ങളിലെ പൊലെ വിദ്യാഭ്യാസ രംഗത്തും വിവേചന പൂർണ്ണമായ ഇടപെടലിന് വഴിവെക്കുമെന്നതിനാൽ തീരുമാനത്തിൽ നിന്നും പിന്തിരിയാൻ കേന്ദ്ര

സർക്കാരിനോട് ആവശ്യപ്പെടുമോ;

- (ബി) ജെ.എൻ.യു, ഹൈദരാബാദ് കേന്ദ്ര സർവകലാശാല തുടങ്ങിയ ഉൽകൃഷ്ട സ്ഥാപനങ്ങളെയും സംസ്ഥാനത്തെ കേന്ദ്ര സർവകലാശാലയേയും സംഘ പ്രചാരകരെ തലപ്പത്തു നിയമിച്ച് തകർക്കാൻ ശ്രമിക്കുന്നതായി ആക്ഷേപമുയരുന്ന സാഹചര്യത്തിൽ കേന്ദ്ര സർക്കാരിന് സർവകലാശാലകളുടെ മേൽ നേരിട്ടുള്ള നിയന്ത്രണം ലഭിക്കുന്നത് അവയുടെ സ്വയംഭരണാധികാരം നഷ്ടപ്പെടുത്തുന്നതിനും വർഗ്ഗീയ അജണ്ട നടപ്പാക്കുന്നതിനും സൗകര്യപ്രദമാകുമെന്നുള്ള ആശങ്കയെക്കുറിച്ച് പരിശോധിച്ചിട്ടുണ്ടോ;
- (സി) രാജ്യത്തെമ്പാടുമുള്ള സർവകലാശാലകളിൽ മിന്നലാക്രമണ വാർഷികം ആഘോഷിക്കണമെന്നും അധ്യാപകർ രാഷ്ട്രീയാഭിപ്രായ പ്രകടനം നടത്തരുതെന്നും നിർദ്ദേശം നൽകിയ പശ്ചാത്തലത്തിൽ, സർവകലാശാലകളുടെ സ്വയംഭരണാധികാരം സ്ഥാപിച്ചെടുക്കാൻ സാധ്യമായ മാർഗ്ഗമെന്തെന്ന് പരിശോധിക്കുമോ;
- (ഡി) സംസ്ഥാനത്തെ വിവിധ സർവകലാശാലകളെ ഉൽകൃഷ്ട സ്ഥാപനങ്ങളാക്കി മാറ്റാൻ ഉള്ള പദ്ധതിയുടെ വിശദാംശം അറിയിക്കാമോ?

വോക് വിത് എ സ്റ്റോളർ പ്രോഗ്രാം

*124. ശ്രീ.ആർ. രാജേഷ്

„ എ. പ്രദീപ്കുമാർ

„ കെ. ബാബു

„ ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക്

ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും

വകുപ്പുമന്ത്രി സദയം മറുപടി നൽകുമോ:

- (എ) സാമൂഹിക സമത്വത്തിന്റെതായ അന്തരീക്ഷം സൃഷ്ടിച്ചെടുക്കാൻ സംസ്ഥാനത്തെ ഉന്നതവിദ്യാഭ്യാസ രംഗത്തിന് വിജയകരമായി സാധിച്ചപ്പോഴും ആ നേട്ടം വികസനത്തിന്റെ ചാലകശക്തിയാക്കി മാറ്റുന്നതിന് വൈജ്ഞാനിക ശ്രേഷ്ഠതയും ഉല്പാദന, നിർമ്മാണ പ്രക്രിയകളിൽ ചലനാത്മകതയും സൃഷ്ടിക്കാൻ പ്രാപ്തി നേടാനാകാതെ പോയത് പരിഹരിക്കാൻ നടത്തി വരുന്ന ഇടപെടലുകൾ എന്തെല്ലാമാണെന്ന് വ്യക്തമാക്കുമോ;
- (ബി) പഠന, ഗവേഷണ പ്രവർത്തനങ്ങൾ നവീകരിക്കുന്നതിനും രാജ്യത്തിനകത്തും പുറത്തുമുള്ള ഗവേഷണ സ്ഥാപനങ്ങളുമായി ചേർന്ന് പ്രവർത്തിക്കുന്നതിനും പദ്ധതിയുണ്ടോ; വോക് വിത് എ സ്റ്റോളർ പരിപാടിയെക്കുറിച്ച് അറിയിക്കാമോ;

(സി) സർവകലാശാലകളിലും കോളേജുകളിലും ഉള്ള അധ്യാപക ഒഴിവുകളിൽ യോഗ്യതയുള്ളവരെ നിയമിക്കുന്നതിന് നടപടിയെടുത്തിട്ടുണ്ടോ?

എഞ്ചിനീയറിംഗ് വിദ്യാഭ്യാസത്തിന്റെ നിലവാരം

*125. ശ്രീ.ജെയിംസ് മാത്യു

„ എ.എം. ആരിഫ്

„ എൻ. വിജയൻ പിള്ള

„ ബി.സത്യൻ : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും

ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ എഞ്ചിനീയറിംഗ് കോളേജുകളിൽ നിന്ന് പഠിച്ചിറങ്ങുന്നവരിൽ വലിയൊരു വിഭാഗത്തിന് വേണ്ടത്ര തൊഴിൽ നൈപുണ്യമില്ലെന്ന പ്രശ്നം പരിഹരിക്കാനായി ഉന്നതവിദ്യാഭ്യാസ വകുപ്പ് ആവിഷ്കരിച്ചിട്ടുള്ള പദ്ധതിയുടെ വിശദാംശം നൽകാമോ;

(ബി) എഞ്ചിനീയറിംഗ് വിദ്യാഭ്യാസത്തിന്റെ നിലവാരം ഉയർത്തുകയെന്ന ലക്ഷ്യത്തോടെ ആ മേഖലയിൽ നടത്താനുദ്ദേശിക്കുന്ന പരിഷ്കരണങ്ങൾ എന്തെല്ലാമാണ്;

(സി) പ്രവേശന പരീക്ഷയിൽ ഓരോ പേപ്പറിനും പത്തുമാർക്കെങ്കിലും നേടിയല്ലേ എഞ്ചിനീയറിംഗ് പ്രവേശനം ലഭിക്കൂ എന്ന വ്യവസ്ഥ,സീറ്റുകൾ ഒഴിഞ്ഞുകിടക്കുന്നുവെന്ന കാരണത്താൽ മാറ്റാൻ ഉദ്ദേശിക്കുന്നുണ്ടോ;

(ഡി) അടിസ്ഥാന വിഷയങ്ങളിൽ പ്രാവീണ്യമില്ലാത്തവർ രക്ഷിതാക്കളുടെ നിർബന്ധത്തിന് വിധേയരായി എഞ്ചിനീയറിംഗ് പഠനത്തിന് ചേരുന്നതുവഴി മാനവവിഭവ ശേഷിയിൽ ഉണ്ടാകുന്ന നഷ്ടം കണക്കിലെടുത്ത് പ്രവേശന നടപടികളെക്കുറിച്ച് സമഗ്രാവലോകനം നടത്താൻ ഉദ്ദേശിക്കുന്നുണ്ടോ എന്നറിയിക്കാമോ?

റബ്ബർ വില തകർച്ച

*126. ശ്രീ.വി.പി.സജീന്ദ്രൻ

„ തിരുവഞ്ചൂർ രാധാകൃഷ്ണൻ

„ കെ.എസ്.ശബരീനാഥൻ

„ സണ്ണി ജോസഫ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) വില തകർച്ച കാരണം സംസ്ഥാനത്തെ റബ്ബർ കർഷകർ കടുത്ത പ്രതിസന്ധിയിലാണെന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (ബി) സംസ്ഥാനത്ത് 2015-2016 മുതൽ 2017-2018 വരെയുള്ള കാലയളവിൽ പ്രതിവർഷ റബ്ബറുല്പാദനവും ഉപഭോഗവും എത്രയെന്ന് അറിയിക്കുമോ;
- (സി) റബ്ബറിന്റെ വിലക്കുറവ് മൂലം പ്രതിസന്ധി നേരിടുന്ന ചെറുകിട നാമമാത്ര കർഷകരെ സഹായിക്കുന്നതിന് എന്തെങ്കിലും പുതിയ പദ്ധതി ആവിഷ്കരിച്ചിട്ടുണ്ടോ; വിശദാംശം നൽകുമോ;
- (ഡി) റബ്ബർ കിലോഗ്രാമിന് 200 രൂപ എങ്കിലും വിലസ്ഥിരതാഫണ്ട് വഴി നൽകുന്ന കാര്യം ആലോചിക്കുമോ?

ആർ.കെ.വി.വൈ-റഫ്ഫാർ സ്കീം

*127. ശ്രീ.കെ.ബി.ഗണേഷ് കുമാർ

„ കോവൂർ കുഞ്ഞുമോൻ

„ സി.കെ.നാണു : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) ആർ.കെ.വി.വൈ-റഫ്ഫാർ സ്കീം പ്രകാരം കേരളത്തിന് എത്ര തുക അനുവദിച്ചിട്ടുണ്ട്;
- (ബി) ഏതെല്ലാം തരം പ്രവൃത്തികൾക്കാണ് ഈ തുക ഉപയോഗപ്പെടുത്താവുന്നത്;
- (സി) പദ്ധതി നടത്തിപ്പിന്റെ നിലവിലെ സ്ഥിതി എന്താണ് എന്ന് വ്യക്തമാക്കുമോ?

പ്രളയം ബാധിച്ച കാർഷിക മേഖല

*128. ശ്രീമതി ഗീതാ ഗോപി

ശ്രീ.ജി.എസ്.ജയലാൽ

„ എൽദോ എബ്രഹാം

„ കെ. രാജൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) പ്രളയം സംസ്ഥാനത്തെ കാർഷിക മേഖലയെ ഗുരുതരമായി ബാധിച്ചുവോ; വ്യക്തമാക്കുമോ;
- (ബി) പ്രളയത്തിന്റെ ഭാഗമായി വ്യാപകമായി നാശം നേരിട്ട കാർഷിക വിളകൾ ഏതൊക്കെയാണെന്ന് വ്യക്തമാക്കുമോ;
- (സി) പ്രളയം സംസ്ഥാനത്തെ നെൽകൃഷിയെ എപ്രകാരം ബാധിച്ചുവെന്ന്

വ്യക്തമാക്കുമോ; കൃഷിയാരംഭിച്ച വയലുകളിലെ നെല്ലിന്റെയും ഞാറിന്റെയും നഷ്ടം പ്രത്യേകം കണക്കാക്കിയിട്ടുണ്ടോ;

(ഡി) 'ഓണത്തിന് ഒരുമുറം പച്ചക്കറി' പദ്ധതിയെ പ്രളയം എപ്രകാരം ബാധിച്ചുവെന്ന് വ്യക്തമാക്കുമോ;

(ഇ) ശീതകാല പച്ചക്കറി കൃഷി നടത്തിയ മേഖലകളിലെ നഷ്ടത്തിന്റെ വിശദാംശങ്ങൾ അറിയിക്കുമോ?

ഉന്നതവിദ്യാഭ്യാസ മേഖലയുടെ നവീകരണം

*129. പ്രൊഫ.കെ.യു. അരുണൻ

ശ്രീ.എ. എൻ. ഷംസീർ

„ പി.കെ. ശശി

„ ഐ.ബി. സതീഷ് : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

(എ) വിജ്ഞാനോല്പാദനത്തിലൂടെ സാമൂഹ്യ പുരോഗതിയുടെ ചാലകശക്തിയാകുകയെന്ന ലക്ഷ്യം നിറവേറ്റുന്നതിന് ഉന്നതവിദ്യാഭ്യാസ മേഖലയെ നവീകരിക്കാനായി ആവിഷ്കരിച്ചിട്ടുള്ള പദ്ധതികൾ എന്തെല്ലാമാണ്;

(ബി) സംസ്ഥാനത്തെ വിവിധ സർവ്വകലാശാലകളുടെ ബിരുദ, ബിരുദാനന്തര ബിരുദ കോഴ്സുകൾ അന്താരാഷ്ട്ര നിലവാരമുള്ളതാക്കിത്തീർക്കുന്നതിനും കാലിക പ്രസക്തിയുള്ള പാഠ്യപദ്ധതി രൂപപ്പെടുത്തുന്നതിനും നടത്തുന്ന പ്രവർത്തനങ്ങൾ അറിയിക്കുമോ;

(സി) വിദ്യാഭ്യാസ നിലവാരമുയർത്തുന്നതിന്റെ മൂന്നുപാധിയായ അടിസ്ഥാന സൗകര്യ വികസനത്തിനും അധ്യാപക നിലവാരം ഉയർത്തുന്നതിനും നടത്തിയ പ്രവർത്തനങ്ങൾ എന്തെല്ലാമെന്ന് അറിയിക്കുമോ?

സൂശീൽ ഖന്ന റിപ്പോർട്ടിന്റെ അടിസ്ഥാനത്തിലുള്ള നടപടികൾ

*130. ശ്രീ.ബി.സത്യൻ

„ വി. അബ്ദുറഹിമാൻ

„ കെ. ദാസൻ

„ എം. മുക്തേഷ് : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) കെ.എസ്.ആർ.ടി.സി. അഭിമുഖീകരിക്കുന്ന പ്രതിസന്ധിയെക്കുറിച്ച് പഠിക്കാനായി നിയോഗിച്ച പ്രൊഫ. സുശീൽ ഖന്നയുടെ റിപ്പോർട്ടിന്റെ അടിസ്ഥാനത്തിൽ കോർപ്പറേഷനെ മൂന്ന് മേഖലകളാക്കി വിഭജിച്ചിട്ടുണ്ടോ;
- (ബി) ഏതെല്ലാം കാര്യങ്ങളുടെ അടിസ്ഥാനത്തിലാണ് ഇപ്രകാരം മൂന്ന് മേഖലകളായി വിഭജിച്ചിരിക്കുന്നതെന്നും ഓരോ മേഖലയിലും വരുമാനം വർദ്ധിപ്പിക്കുന്നതിന് പ്രത്യേക നടപടികൾ സ്വീകരിച്ചിട്ടുണ്ടോ എന്നും വ്യക്തമാക്കാമോ;
- (സി) കെ.എസ്.ആർ.ടി.സി. യെ ലാഭകരമാക്കുന്നതിനായി ജീവനക്കാരുടെ കാര്യക്ഷമത വർദ്ധിപ്പിക്കുന്നതിനും റൂട്ടുകൾ പുനഃക്രമീകരിക്കുന്നതിനും എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ?

എഞ്ചിനീയറിംഗ് വിദ്യാഭ്യാസ മേഖല മെച്ചപ്പെടുത്താനുള്ള പദ്ധതികൾ

*131. ശ്രീ.കെ. രാജൻ

- „ ജി.എസ്.ജയലാൽ
- „ ഇ.ടി. ടൈസൺ മാസ്റ്റർ
- „ വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ എഞ്ചിനീയറിംഗ് വിദ്യാഭ്യാസ മേഖലയിലെ പ്രശ്നങ്ങൾ വിലയിരുത്തിയിട്ടുണ്ടോ; വിശദമാക്കുമോ;
- (ബി) എഞ്ചിനീയറിംഗ് ബിരുദപഠനം സമഗ്രമായി പരിഷ്കരിക്കുന്നതിന് പദ്ധതിയുണ്ടോ; വിശദാംശം നൽകാമോ;
- (സി) അക്കാദമിക് പ്രവർത്തനങ്ങളിൽ വിദ്യാർത്ഥികളുടെ നിലവാരം മെച്ചപ്പെടുത്തുന്നതിന് പദ്ധതിയുണ്ടോ; വ്യക്തമാക്കുമോ;
- (ഡി) അക്കാദമികേതര പ്രവർത്തനങ്ങൾ പ്രോത്സാഹിപ്പിക്കുന്നതിന് സ്വീകരിക്കുന്ന നടപടികൾ വെളിപ്പെടുത്തുമോ;
- (ഇ) എഞ്ചിനീയറിംഗ് പഠനകാലത്ത് സ്റ്റാർട്ടപ്പുകൾ ആരംഭിക്കുന്ന വിദ്യാർത്ഥികൾക്ക് പ്രോത്സാഹനം നൽകുമോയെന്ന് വ്യക്തമാക്കുമോ?

ഉന്നത വിദ്യാഭ്യാസമേഖലയുടെ നവീകരണം

*132. ശ്രീ.റോഷി അഗസ്റ്റിൻ

- „ മോൻസ് ജോസഫ്

„ സി.എഫ്.തോമസ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) ഉന്നത വിദ്യാഭ്യാസമേഖലയ്ക്ക് അക്കാദമിക നേതൃത്വം നൽകേണ്ട സർവ്വകലാശാലകൾ ഫലത്തിൽ നിഷ്ഠിയമായിക്കൊണ്ടിരിക്കുന്ന അവസ്ഥയ്ക്ക് പരിഹാരം കാണാൻ നടപടി സ്വീകരിക്കുമോ;
- (ബി) കേരളത്തിലെ ഏതെങ്കിലും സർവ്വകലാശാലകളിൽ നിലവിൽ വി.സി.മാരില്ലാത്തതുമൂലം ദൈനംദിന പ്രവർത്തനങ്ങളിൽ പോരാത്തവർ ഉണ്ടാകുന്നതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ആയത് പരിഹരിക്കാൻ എന്ത് നടപടി സ്വീകരിച്ചെന്ന് വ്യക്തമാക്കുമോ;
- (സി) ഉന്നത വിദ്യാഭ്യാസ മേഖലയിലെ പരീക്ഷകൾ യഥാസമയം നടക്കാത്തതും അവയുടെ റിസൾട്ട് സമയബന്ധിതമായി പ്രസിദ്ധീകരിക്കാത്തതും കാരണം വിദ്യാർത്ഥികൾക്ക് ഉപരിപഠനത്തിനും മറ്റും പ്രശ്നങ്ങളുണ്ടാകുന്നതിന് എപ്രകാരം പരിഹാരം കാണാനാണ് ഉദ്ദേശിക്കുന്നതെന്ന് വ്യക്തമാക്കുമോ?

ബസ് ചാർജ്ജ് വർദ്ധനവ്

*133. ശ്രീ.അടൂർ പ്രകാശ്

„ കെ.മുരളീധരൻ

„ ഐ.സി.ബാലകൃഷ്ണൻ

„ സണ്ണി ജോസഫ് : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) ഡീസൽ വില വർദ്ധനയുടെ പേരിൽ സംസ്ഥാനത്തെ ബസ് ചാർജ്ജ് വർദ്ധിപ്പിക്കുവാൻ ഉദ്ദേശിക്കുന്നുണ്ടോ;
- (ബി) ചാർജ്ജ് വർദ്ധന സംബന്ധിച്ച് ശിപാർശ സമർപ്പിക്കുന്നതിന് കമ്മീഷനെ ചുമതലപ്പെടുത്തിയിട്ടുണ്ടോ; എങ്കിൽ ഏതൊക്കെ കാര്യങ്ങൾ പരിഗണിക്കുവാനാണ് കമ്മീഷനോട് ആവശ്യപ്പെട്ടത്;
- (സി) ഈ സർക്കാർ എത്ര തവണ ബസ് ചാർജ്ജ് വർദ്ധിപ്പിക്കുകയുണ്ടായി; ആകെ എത്ര ശതമാനം വർദ്ധനവാണ് വരുത്തിയത്;
- (ഡി) ദക്ഷിണേന്ത്യയിലെ ഏറ്റവും കൂടിയ ബസ് ചാർജ്ജ് നിരക്ക് സംസ്ഥാനത്താണോയെന്ന് പരിശോധിച്ചിട്ടുണ്ടോ; വിശദാംശം നൽകുമോ;
- (ഇ) അടിക്കടിയുണ്ടാകുന്ന ബസ് ചാർജ്ജ് വർദ്ധനവ് സാധാരണക്കാരായ

ജനങ്ങൾക്ക് ബുദ്ധിമുട്ട് ഉണ്ടാക്കുമെന്നതിനാൽ ബസ് ചാർജ്ജ് വർദ്ധിപ്പിക്കാനുള്ള തീരുമാനം പുന:പരിശോധിക്കുമോ എന്ന് അറിയിക്കുമോ?

ശബരിമല തീർത്ഥാടനത്തിനുള്ള യാത്രാ സൗകര്യങ്ങൾ

*134. ശ്രീമതി സി.കെ. ആശ

ശ്രീ.ചിറ്റയം ഗോപകുമാർ

„ ഇ.കെ.വിജയൻ

„ ആർ. രാമചന്ദ്രൻ : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) ശബരിമല മണ്ഡല-മകര വിളക്ക് തീർത്ഥാടനത്തോടനുബന്ധിച്ച് എന്തെല്ലാം മുന്നൊരുക്കങ്ങളും യാത്രാ സൗകര്യങ്ങളുമാണ് കെ.എസ്.ആർ.ടി.സി. ഒരുക്കിയിട്ടുള്ളതെന്ന് വിശദമാക്കുമോ;
- (ബി) തീർത്ഥാടകർക്ക് മുൻകൂട്ടി യാത്രാസൗകര്യവും ദർശന സൗകര്യവും ഒരുക്കുന്നതിന് കെ.എസ്.ആർ.ടി.സി. നടപ്പിലാക്കിയിട്ടുള്ള സേവനങ്ങൾ ഏതൊക്കെയാണെന്ന് വ്യക്തമാക്കുമോ;
- (സി) നിലക്കൽ-പമ്പ സർവ്വീസിന് അമിതചാർജ്ജ് ഈടാക്കുന്നു എന്ന പരാതി ശ്രദ്ധയിൽപ്പെട്ടിട്ടുണ്ടോ; വ്യക്തമാക്കുമോ?

എഞ്ചിനീയറിംഗ് വിദ്യാഭ്യാസരംഗം നേരിടുന്ന നിലവാരത്തകർച്ച

*135. ശ്രീ.മോൻസ് ജോസഫ്

„ റോഷി അഗസ്റ്റിൻ

„ പി.ജെ.ജോസഫ്

„ സി.എഫ്.തോമസ് : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ എഞ്ചിനീയറിംഗ് വിദ്യാഭ്യാസ രംഗം നേരിടുന്ന നിലവാരത്തകർച്ച ശ്രദ്ധയിൽപ്പെട്ടിട്ടുണ്ടോ; വിശദാംശങ്ങൾ നൽകുമോ;
- (ബി) എഞ്ചിനീയറിംഗ് വിദ്യാഭ്യാസത്തിന് പ്രവേശനം നേടുന്ന വിദ്യാർത്ഥികളിൽ അൻപത് ശതമാനം പോലും വിജയിക്കുന്നില്ലായെന്ന വസ്തുത ഗൗരവമായെടുത്ത് ഈ മേഖലയുടെ സമഗ്രമായ ഉന്നമനത്തിന് ആവശ്യമായ നടപടി സ്വീകരിക്കുമോയെന്ന് വ്യക്തമാക്കാമോ?

ഖരമാലിന്യ സംസ്കരണ നയം

*136. ശ്രീ.കെ.എം.ഷാജി

„ പി.കെ.അബ്ദു റബ്ബ്

„ പി.ഉബൈദുള്ള

„ അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഖരമാലിന്യ സംസ്കരണ നയം രൂപീകരിക്കാത്തതിന് സുപ്രീംകോടതി പിഴ ശിക്ഷ വിധിച്ചിരുന്നോ; വിശദാംശം നൽകുമോ;
- (ബി) ഖരമാലിന്യ സംസ്കരണ നയം പിന്നീട് സുപ്രീംകോടതിയെ അറിയിച്ചിട്ടുണ്ടോ;
- (സി) പ്രസ്തുത നയത്തിലെ പ്രധാന വ്യവസ്ഥകൾ എന്തെല്ലാമാണെന്ന് വ്യക്തമാക്കുമോ?

പ്രളയം കാർഷിക മേഖലയിൽ സൃഷ്ടിച്ച നാശനഷ്ടങ്ങൾ

*137. ശ്രീ.സി. കെ. ശശീന്ദ്രൻ

ശ്രീമതി യു. പ്രതിഭ

ശ്രീ.ബി.ഡി. ദേവസ്സി

„ യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തുണ്ടായ മഹാപ്രളയം കാർഷിക മേഖലയിൽ സൃഷ്ടിച്ച നാശനഷ്ടങ്ങളുടെ കണക്കെടുപ്പ് പൂർത്തിയായിട്ടുണ്ടോ; വിശദാംശം അറിയിക്കാമോ; കർഷകർക്ക് നഷ്ട പരിഹാരം നൽകുന്നത് പൂർത്തിയായോ;
- (ബി) ഈ സർക്കാർ കാർഷിക മേഖലയിൽ ദീർഘ വീക്ഷണത്തോടെയും കാര്യക്ഷമതയോടെയും നടത്തിയ ഇടപെടലിന്റെ ഫലമായി സൃഷ്ടിച്ച നേട്ടം പ്രളയത്തിൽ തകർന്നിരുന്ന സാഹചര്യത്തിൽ ആയത് പുന:സ്ഥാപിക്കാനായി നടത്തി വരുന്ന പ്രവർത്തനങ്ങൾ എന്തെല്ലാമാണ്;
- (സി) പ്രളയം മണ്ണിനണ്ടാക്കിയ ശോഷണം പുന:സ്ഥാപിക്കുന്നതിന് പദ്ധതിയുണ്ടോ; നടീൽ വസ്തുക്കളുടെയും വളത്തിന്റെയും കാർഷിക വായ്പയുടെയും ലഭ്യത ഉറപ്പാക്കാനായി നടത്തുന്ന ഇടപെടലുകൾ അറിയിക്കാമോ?

ഇലക്ട്രിക് ബസ് സർവ്വീസുകൾ

*138. ശ്രീ.പി.കെ.ബഷീർ

„ വി.കെ.ഇബ്രാഹിം കുഞ്ഞു

„ എം.ഉമ്മർ

ഡോ.എം. കെ. മുനീർ : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) ഇലക്ട്രിക് ബസ് സർവ്വീസുകൾ ലാഭകരമാണോ എന്ന് കെ.എസ്.ആർ.ടി.സി. പരിശോധിച്ചിട്ടുണ്ടോ;
- (ബി) എങ്കിൽ കൂടുതൽ ഇലക്ട്രിക് ബസ് സർവ്വീസുകൾ ആരംഭിക്കുന്നതിന് കെ.എസ്.ആർ.ടി.സി. ഉദ്ദേശിക്കുന്നുണ്ടോ;
- (സി) ഇതിനായി എന്തെല്ലാം നടപടികൾ ഇതിനകം സ്വീകരിച്ചിട്ടുണ്ടെന്ന് വ്യക്തമാക്കുമോ?

കെ.എസ്.ആർ.ടി.സി.യെ സ്വയംപര്യാപ്തമാക്കാൻ നടപടി

*139. ശ്രീ.എസ്.രാജേന്ദ്രൻ

„ റ്റി.വി.രാജേഷ്

„ എം. മുക്തേഷ്

„ പി.വി. അൻവർ : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) ഈ സർക്കാർ കെ.എസ്.ആർ.ടി.സി.യെ നിലനിർത്തുന്നതിനും സ്വയം പര്യാപ്തമാക്കുന്നതിനും ആവിഷ്കരിച്ചു നടപ്പിലാക്കിയ പദ്ധതികൾ വ്യക്തമാക്കുമോ; അതിനായി ചെലവഴിച്ച തുക എത്രയാണെന്ന് അറിയിക്കാമോ;
- (ബി) വാഹനങ്ങളുടെ കാര്യക്ഷമമായ ഉപയോഗം ദേശീയ ശരാശരിയിലേക്ക് ഉയർത്തുന്നതിനും മാനവ വിഭവശേഷിയുടെ ഫലപ്രദമായ വിനിയോഗത്തിനും നടപ്പാക്കിയ കാര്യങ്ങൾ എന്തെല്ലാമാണ്;
- (സി) സ്ഥാപനത്തെ നിലനിർത്തുന്നതിൽ തൊഴിലാളികളുടെ പങ്ക് പരമ പ്രധാനമായതിനാൽ അവരുടെ സഹകരണം ഉറപ്പാക്കുന്നതിന് വേണ്ട സമീപനം ഉണ്ടാകുമോ;
- (ഡി) കിഫ്ബി ഫണ്ടുപയോഗിച്ച് പുതിയ വാഹനങ്ങൾ വാങ്ങാനുള്ള പദ്ധതിയുടെ പുരോഗതി അറിയിക്കാമോ;
- (ഇ) സ്വകാര്യ ബസുകൾ വർദ്ധിച്ച തോതിൽ സേവനം നിർത്തുന്ന സാഹചര്യത്തിൽ ഷെഡ്യൂൾ പരിഷ്കരണവുമായി ബന്ധപ്പെട്ട് ഷെഡ്യൂളുകൾ വെട്ടിക്കുറയ്ക്കുന്നത് കെ.എസ്.ആർ.ടി.സി.യുടെ ജനസേവന സ്ഥാപനമെന്ന നിലയിലുള്ള

പ്രവർത്തനോദ്ദേശ്യത്തെ ഹനിക്കുന്ന രീതിയിൽ ആകാതിരിക്കാൻ ശ്രദ്ധിക്കുമോ?

കേന്ദ്ര സർക്കാർ നിലപാടുമൂലം കാർഷിക മേഖലയിൽ ഉണ്ടായിട്ടുള്ള പ്രതിസന്ധി

*140. ശ്രീമതി.വീണാ ജോർജ്ജ്

ശ്രീ.എ.എം. ആരിഫ്

„ കെ.കുഞ്ഞിരാമൻ

„ മുരളി പെരുനെല്ലി : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) കേന്ദ്ര സർക്കാർ ആർ.സി.ഇ.പി. പോലുള്ള സ്വതന്ത്ര വ്യാപാരക്കരാറുകളിൽ ദീർഘവീക്ഷണമില്ലാതെ ഒപ്പുവയ്ക്കുന്നത് രാജ്യത്തെ കാർഷിക സമ്പദ് വ്യവസ്ഥ തകരുവാനും കർഷകരുടെ താൽപര്യങ്ങൾ ഹനിക്കപ്പെടാനും ഇടയാക്കുന്ന സാഹചര്യം ശ്രദ്ധയിൽപ്പെട്ടിട്ടുണ്ടോ;
- (ബി) കേന്ദ്ര സർക്കാർ സ്വീകരിച്ചുവരുന്ന വിവിധ കർഷക വിരുദ്ധ നിലപാടുകളുടെ ഫലമായി സംസ്ഥാനത്ത് കാർഷിക മേഖലയിൽ ഉണ്ടായിട്ടുള്ള പ്രതിസന്ധികൾ എന്തെല്ലാമാണ്;
- (സി) വിവിധ കാർഷിക വിളകൾക്ക് കേന്ദ്ര സർക്കാർ പ്രഖ്യാപിച്ച മിനിമം താങ്ങുവില കർഷകർക്ക് ലഭിക്കുന്നില്ല എന്നത് ശ്രദ്ധയിൽപ്പെട്ടിട്ടുണ്ടോ;
- (ഡി) ഉയർന്ന ഉല്പാദനച്ചെലവ് കണക്കിലെടുത്ത് നെല്ലിന് താങ്ങുവിലയായി സംസ്ഥാനം ആവശ്യപ്പെട്ടതും കേന്ദ്രം അനുവദിച്ചതും എത്ര രൂപയാണെന്ന് വിശദമാക്കുമോ;
- (ഇ) കൊപ്രയുടെ താങ്ങുവില വർദ്ധിപ്പിക്കണമെന്നും പച്ചത്തേങ്ങയ്ക്ക് താങ്ങുവില പ്രഖ്യാപിക്കണമെന്നുമുള്ള സംസ്ഥാനത്തിന്റെ ആവശ്യത്തിന്മേൽ കേന്ദ്ര സർക്കാരിന്റെ തീരുമാനം അറിയിക്കാമോ?

ഉന്നതവിദ്യാഭ്യാസ മേഖലയിലെ പരിഷ്കരണങ്ങൾ

*141. ശ്രീ.വി. ജോയി

„ കെ.വി.അബ്ദുൾ ഖാദർ

ശ്രീമതി യു. പ്രതിഭ

ശ്രീ.കെ.സുരേഷ് കുറുപ്പ് : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ കോളേജുകളിലെ പരീക്ഷാ നടത്തിപ്പും മൂല്യനിർണ്ണയവും പരിഷ്കരിക്കാൻ ഉദ്ദേശിക്കുന്നുണ്ടോ; വിശദാംശം നൽകുമോ;
- (ബി) പരീക്ഷാ വിവരങ്ങൾ വിദ്യാർത്ഥികളുടെയും രക്ഷിതാക്കളുടെയും മൊബൈലിലേയ്ക്ക് കൃത്യമായി നൽകാനുള്ള നടപടി സ്വീകരിക്കാനുദ്ദേശിക്കുന്നുണ്ടോ;
- (സി) സിലബസ് പരിഷ്കരണത്തോടനുബന്ധിച്ച് ശില്പശാലകൾ സംഘടിപ്പിക്കാൻ നടപടി സ്വീകരിച്ചിട്ടുണ്ടോ;
- (ഡി) നാക് അക്രഡിറ്റേഷൻ മാതൃകയിൽ സംസ്ഥാനത്തെ കോളേജുകൾക്ക് സ്റ്റേറ്റ് അസസ്മെന്റ് ആന്റ് അക്രഡിറ്റേഷൻ (സാക്) ഏർപ്പെടുത്താൻ സംസ്ഥാന ഉന്നത വിദ്യാഭ്യാസ കൗൺസിൽ നടപടി സ്വീകരിച്ചിട്ടുണ്ടോ; വിശദമാക്കുമോ;
- (ഇ) സംസ്ഥാനത്തെ സർവ്വകലാശാലകളിലെ ബിരുദ ബിരുദാനന്തര കോഴ്സുകൾ രാജ്യാന്തര നിലവാരത്തിലാക്കുവാൻ എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ?

പ്രധാനമന്ത്രി ആവാസ് യോജന

*142. ശ്രീ.കെ.സി.ജോസഫ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) പ്രധാനമന്ത്രി ആവാസ് യോജന എന്ന പദ്ധതിയിൽ സംസ്ഥാനത്തിന് 2017-18, 2018-19 വർഷങ്ങളിൽ എത്ര വീടുകൾ നിർമ്മിക്കാനാണ് അനുമതി ലഭിച്ചിട്ടുള്ളതെന്നും ഇതിന്റെ നിർമ്മാണ നടപടികൾ ഏത് ഘട്ടത്തിലാണെന്നും വെളിപ്പെടുത്തുമോ;
- (ബി) കേന്ദ്ര സർക്കാരിന്റെ സഹായത്തിന് പുറമെ ഓരോ വീടിനും നാല് ലക്ഷം രൂപ അനുവദിക്കാൻ ആവശ്യമായ ഫണ്ട് സംസ്ഥാന സർക്കാരോ ത്രിതല പഞ്ചായത്തോ നൽകാൻ ഉദ്ദേശിക്കുന്നുണ്ടോ; വിശദമാക്കുമോ?

ഇലക്ട്രിക് വാഹനങ്ങൾക്ക് അനുമതി

*143. ശ്രീ.എം.ഉമ്മർ
 ,, വി.കെ.ഇബ്രാഹിം കുഞ്ഞു്
 ഡോ.എം. കെ. മുനീർ
 ശ്രീ.പി.കെ.ബഷീർ : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) സുസ്ഥിര പരിസ്ഥിതി സംരക്ഷണം ഉറപ്പാക്കുന്നതിനുവേണ്ടി പൊതുഗതാഗത രംഗത്ത് ഇലക്ട്രിക് വാഹനങ്ങൾക്ക് അനുമതി നൽകുന്നതിന് തീരുമാനിച്ചിട്ടുണ്ടോ;
- (ബി) ഇലക്ട്രിക് വാഹനങ്ങൾക്ക് അനുമതി നൽകുന്നതിലൂടെ സാങ്കേതിക രംഗത്തും സാമ്പത്തിക രംഗത്തും എന്തെല്ലാം ഗുണകരമായ മാറ്റങ്ങൾ ഉണ്ടാക്കാനാവുമെന്നാണ് കരുതുന്നത്;
- (സി) ഇലക്ട്രിക് വാഹനങ്ങളുടെ ഉപയോഗം പ്രോത്സാഹിപ്പിക്കുന്നതിനായി എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വ്യക്തമാക്കുമോ?

ഖരമാലിന്യം സംസ്കരിച്ച് വൈദ്യുതി ഉല്പാദിപ്പിക്കുന്ന പ്ലാന്റുകൾ

*144. ശ്രീ.എൽദോസ് പി. കുന്നപ്പിള്ളിൽ

- ,, കെ.എസ്.ശബരീനാഥൻ
- ,, വി.ടി.ബൽറാം

,, എം. വിൻസെന്റ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) പൊതു സ്വകാര്യ പങ്കാളിത്തത്തോടെ ഏഴ് ജില്ലകളിൽ ഖരമാലിന്യം സംസ്കരിച്ച് വൈദ്യുതി ഉല്പാദിപ്പിക്കുന്ന പ്ലാന്റുകൾ തുടങ്ങുന്ന പദ്ധതി ആവിഷ്കരിച്ചിട്ടുണ്ടോ; ഉണ്ടെങ്കിൽ ഇതിനായി എവിടെയൊക്കെയാണ് സ്ഥലം കണ്ടെത്തിയിട്ടുള്ളത്;
- (ബി) എന്തൊക്കെ സാങ്കേതിക വിദ്യയാണ് ഈ പ്ലാന്റുകളിൽ ഉപയോഗിക്കുവാൻ ഉദ്ദേശിക്കുന്നത്;
- (സി) കേന്ദ്രീകൃത മാലിന്യ സംസ്കരണ പദ്ധതികൾക്കെതിരെ ജനങ്ങളിൽ നിന്നും പ്രതിഷേധമുണ്ടാകുന്നത് ഇത്തരം മാലിന്യ സംസ്കരണ പ്ലാന്റുകൾ അവർക്ക് സമ്മാനിച്ച അസുഖകരമായ അനുഭവത്തിന്റെ വെളിച്ചത്തിൽ ആണെന്ന വസ്തുത കണക്കിലെടുത്ത് പുതിയ പ്ലാന്റുകൾ സ്ഥാപിക്കുമ്പോൾ അവ ജനസൗഹൃദമാക്കുന്നതിന് എന്തൊക്കെ നടപടികളാണ് സ്വീകരിച്ചിട്ടുള്ളത്;
- (ഡി) ഈ പദ്ധതി പ്രകാരം ഉള്ള പ്ലാന്റുകളുടെ ടെൻഡർ നടപടികൾ ഏത് ഘട്ടത്തിലാണ്; വ്യക്തമാക്കുമോ?

പ്രളയത്തിൽ കാർഷിക മേഖലക്കുണ്ടായ നഷ്ടങ്ങൾ

*145. ശ്രീ.ഇ.ടി. ടൈസൺ മാസ്റ്റർ
ശ്രീമതി ഇ.എസ്.ബിജിമോൾ
ശ്രീ.വി.ആർ. സുനിൽ കുമാർ

„ മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) പ്രളയം സംസ്ഥാനത്തെ കാർഷിക മേഖലക്കുണ്ടാക്കിയ നഷ്ടത്തിന്റെ കണക്കെടുപ്പ് നടത്തിയിട്ടുണ്ടോ; വ്യക്തമാക്കുമോ;
- (ബി) ഭൂവിസ്കൃതിയുടെ അടിസ്ഥാനത്തിൽ നെല്ല്, കപ്പ, പച്ചക്കറി, വാഴ, തെങ്ങ്, റബ്ബർ, കുരുമുളക്, ജാതി, ഇഞ്ചി തുടങ്ങിയ വിവിധ മേഖലകളിലെ കർഷകർക്കുണ്ടായ നഷ്ടം വിലയിരുത്തിയിട്ടുണ്ടോ ;
- (സി) കാപ്പി, കശുമാവ്, വെറ്റില, ഗ്രാമ്പൂ, മഞ്ഞൾ, കൊക്കോ, നിലക്കടല, എള്ള്, കരിമ്പ്, പൈനാപ്പിൾ തുടങ്ങിയ വിളകൾക്ക് സംഭവിച്ച നാശനഷ്ടങ്ങൾ വ്യക്തമാക്കുമോ;
- (ഡി) കൃഷിനാശത്തിന് കർഷകർക്ക് നഷ്ടപരിഹാരം നൽകുമോയെന്ന് വ്യക്തമാക്കുമോ;
- (ഇ) വിവിധ ധനകാര്യ സ്ഥാപനങ്ങളിൽ നിന്ന് വായ്പയെടുത്ത് കൃഷിയിറക്കിയ കർഷകരെ സഹായിക്കുന്നതിന് നടപടി സ്വീകരിക്കുമോ?

മാലിന്യ സംസ്കരണം

*146. ശ്രീ.കാരാട്ട് റസാഖ്

„ സജി ചെറിയാൻ

„ കെ. ആൻസലൻ

„ എം. രാജഗോപാലൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) മാലിന്യങ്ങൾ സംസ്കരിക്കേണ്ടത് അത് സൃഷ്ടിക്കുന്ന വ്യക്തിയുടെയും കുടുംബത്തിന്റേയും ഉത്തരവാദിത്തമായി കാണാതെ ജലസ്രോതസ്സുകൾ ഉൾപ്പെടെയുള്ള പൊതുസ്ഥലങ്ങളിൽ അവ നിക്ഷേപിച്ച് മലിനപ്പെടുത്തുന്നത് കർശനമായി തടയാൻ വേണ്ട പ്രവർത്തനം തദ്ദേശസ്വയംഭരണ സ്ഥാപനങ്ങൾ നടത്തുന്നുണ്ടോ;
- (ബി) ജൈവ മാലിന്യങ്ങൾ പാരിസ്ഥിതിക പ്രശ്നങ്ങൾക്കിടയാക്കാതെ സംസ്കരിക്കുന്നതിന് വേണ്ട മാർഗ്ഗരേഖകൾ തയ്യാറാക്കിയിട്ടുണ്ടോ; എങ്കിൽ അത് പ്രാവർത്തികമാക്കുന്നുവെന്ന് ഉറപ്പ് വരുത്താൻ വേണ്ട സംവിധാനം ഉണ്ടോ; നഗരങ്ങളിലുള്ള ഏറെപ്പേർക്കും സ്ഥലപരിമിതി ഉണ്ടെന്നതിനാൽ കേന്ദ്രീകൃത മാലിന്യ സംസ്കരണ സംവിധാനം ഏർപ്പെടുത്താൻ ഉദ്ദേശിക്കുന്നുണ്ടോ;
- (സി) അജൈവ മാലിന്യ സംസ്കരണത്തിനായി ക്ലീൻ കേരള കമ്പനി നടത്തി വരുന്ന ഇടപെടലുകൾ അറിയിക്കുമോ; പ്ലാസ്റ്റിക് ഉൾപ്പെടെയുള്ള അജൈവ

വസ്തുക്കളുടെ ഉപയോഗനിയന്ത്രണത്തിന് പദ്ധതിയുണ്ടോ; മാലിന്യ സംസ്കരണമോ അല്ലെങ്കിൽ അതിനുവേണ്ടി വരുന്ന ചെലവോ ഉല്പാദകന്റെ ബാധ്യതയാക്കാൻ സാധിക്കുമോ എന്നറിയിക്കുമോ?

തദ്ദേശ സ്വയംഭരണ സ്ഥാപനങ്ങളുടെ പ്രളയാനന്തര പ്രവൃത്തികൾ

*147. ശ്രീ.എം. നൗഷാദ്

„ രാജു എബ്രഹാം

„ ഒ. ആർ. കേളു

„ കെ. ബാബു : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

(എ) സാമ്പത്തിക വർഷാരംഭത്തിൽ തന്നെ സമയബന്ധിതമായി നടപ്പിലാക്കിയിരുന്ന തദ്ദേശ സ്വയംഭരണ സ്ഥാപനങ്ങളുടെ പദ്ധതിരേഖ തയ്യാറാക്കൽ, നിർവഹണം എന്നിവയെ പ്രളയ ദുരന്തം എപ്രകാരം ബാധിച്ചെന്ന് അറിയിക്കുമോ;

(ബി) പ്രളയ ബാധിത പ്രദേശങ്ങളിലെ തദ്ദേശ സ്വയംഭരണ സ്ഥാപനങ്ങളുടെ പദ്ധതി പുനഃസംഘടിപ്പിക്കുന്ന പ്രവർത്തനങ്ങളുടെ പുരോഗതി അറിയിക്കുമോ;

(സി) നിലവിൽ ലൈഫ് മിഷൻ പ്രകാരവും ഹരിത കേരളം മിഷന്റെ ഭാഗമായും ആസൂത്രണം ചെയ്തിരുന്ന പ്രവൃത്തികൾ പ്രളയാനന്തര പുനഃസൃഷ്ടി ആവശ്യമായ സാഹചര്യത്തിൽ വിപുലീകരിക്കേണ്ടി വന്നതുമൂലമുള്ള ഭീമമായ സാമ്പത്തിക ബാധ്യത പദ്ധതി നിർവഹണത്തെ ബാധിക്കാനിടയുണ്ടോ;

(ഡി) പ്രളയ ദുരന്തത്തിന്റെ പശ്ചാത്തലത്തിൽ പരിസ്ഥിതി സംരക്ഷണത്തിന് ഊന്നൽ നൽകിക്കൊണ്ടുള്ള സ്ഥലപര ആസൂത്രണത്തിനും വിഭവ വിനിയോഗത്തിനും പദ്ധതികൾ ആവിഷ്കരിച്ചിട്ടുണ്ടോ എന്ന് വ്യക്തമാക്കുമോ?

റോഡപകടങ്ങൾ കുറയ്ക്കുന്നതിന് പദ്ധതി

*148. ശ്രീ.ഐ.ബി. സതീഷ്

„ വി. കെ. സി. മമ്മത്ത് കോയ

„ റ്റി.വി.രാജേഷ്

„ പി.വി. അൻവർ : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് വർദ്ധിച്ചു വരുന്ന റോഡപകടങ്ങൾ കുറയ്ക്കുന്നതിന് എന്തെല്ലാം

ന്യതന പദ്ധതികളാണ് ആവിഷ്കരിച്ചുവരുന്നത്;

- (ബി) ഇതിന്റെ ഭാഗമായി 24 മണിക്കൂറും നിരീക്ഷണം നടത്തണമെന്ന് നിർദ്ദേശിച്ചിട്ടുണ്ടോ; വിശദാംശം നൽകുമോ;
- (സി) റോഡപകടങ്ങൾ കുറയ്ക്കുന്നതിനായി 'സേഫ് കേരള' പദ്ധതി ആവിഷ്കരിച്ചിട്ടുണ്ടോ;
- (ഡി) അപകടസാധ്യത കൂടിയ മേഖലകളിൽ സി.സി.ടി.വി. ക്യാമറകൾ സ്ഥാപിച്ച് അവയുടെ നിയന്ത്രണം ഒരു കേന്ദ്രത്തിൽ നിന്നാക്കുവാൻ ഉദ്ദേശിക്കുന്നുണ്ടോ;
- (ഇ) അപകട വിവരങ്ങൾ യഥാസമയം അറിയിക്കുന്നതിനും രക്ഷാപ്രവർത്തനങ്ങൾ കാര്യക്ഷമമായി നടത്തുന്നതിനും എന്തെല്ലാം നടപടികളാണ് ഗതാഗത വകുപ്പ് സ്വീകരിച്ചിട്ടുള്ളതെന്ന് വ്യക്തമാക്കാമോ?

കൂട്ടനാട്ടിലെ വെള്ളപ്പൊക്കത്തെക്കുറിച്ചുള്ള പരാമർശം

*149. ശ്രീ.വി.കെ.ഇബ്രാഹിം കുഞ്ഞ്

ഡോ.എം. കെ. മുനീർ

ശ്രീ.എം.ഉമ്മർ

,, പി.കെ.ബഷീർ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) നെൽകൃഷി വ്യാപിപ്പിച്ചതാണ് കൂട്ടനാട്ടിലെ വെള്ളപ്പൊക്കത്തിന്റെ വ്യാപ്തി കൂട്ടിയതെന്നും ഈ കൃഷി രീതി കൂട്ടനാട്ടിന് ഇണങ്ങാത്തതാണെന്നുമുള്ള ഒരു ഐ.എ.എസ്. ഉദ്യോഗസ്ഥന്റെ പരാമർശം ശ്രദ്ധയിൽപ്പെട്ടിട്ടുണ്ടോ;
- (ബി) ഇതിന്റെ അടിസ്ഥാനത്തിൽ സർക്കാർ നയത്തിൽ എന്തെങ്കിലും മാറ്റം വരുത്തുവാൻ ഉദ്ദേശിക്കുന്നുണ്ടോ; ഐ.എ.എസ് ഉദ്യോഗസ്ഥന്റെ പരാമർശം സർക്കാർ നയത്തിന് എതിരാണെങ്കിൽ എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കാമോ?

കെ.എസ്.ആർ.ടി.സി.യുടെ ഇലക്ട്രിക് ബസ് സർവ്വീസ്

*150. ശ്രീ.കെ.വി.അബ്ദുൾ ഖാദർ

ശ്രീമതി.പി. അയിഷാ പോറ്റി

ശ്രീ.വി. കെ. സി. മമ്മത് കോയ

,, കെ.ജെ. മാക്സി : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) കെ.എസ്.ആർ.ടി.സി. നേരിടുന്ന സാമ്പത്തിക പ്രതിസന്ധിയുടെ മുഖ്യകാരണങ്ങളിലൊന്നായ പലിശഭാരം കുറയ്ക്കുന്നതിനായി നടത്തിയ ഇടപെടലുകൾ എന്തെല്ലാമാണ്;
- (ബി) കേന്ദ്ര സർക്കാർ നയങ്ങളുടെ ഫലമായി അനുദിനം ഇന്ധന വില വർദ്ധിക്കുന്ന സാഹചര്യത്തിൽ സർക്കാർ പുതുതായി ആരംഭിച്ചതും സർവ്വീസ് നടത്തുന്നതിന് ഏറെ ചെലവുകുറഞ്ഞതും അന്തരീക്ഷ മലിനീകരണം സൃഷ്ടിക്കാത്തതുമായ ഇലക്ട്രിക് ബസ് സർവ്വീസ് സംബന്ധിച്ച വിശദാംശം നൽകാമോ;
- (സി) ഇത്തരം വാഹനങ്ങളുടെ വിലയും സർവ്വീസ് ചെലവും ഡീസൽ വാഹനങ്ങളുടേതുമായി താരതമ്യം ചെയ്ത് അറിയിക്കാമോ; ഇത്തരത്തിലുള്ള എത്ര വാഹനങ്ങൾ വാങ്ങാനാണ് ഉദ്ദേശിക്കുന്നതെന്നും ബാറ്ററി റീചാർജിംഗിനായി ഏർപ്പെടുത്തിയിട്ടുള്ള സൗകര്യങ്ങൾ എന്തെല്ലാമെന്നും അറിയിക്കാമോ?

കേരള നിയമസഭാ
സെക്രട്ടേറിയറ്റ്,
തിരുവനന്തപുരം,
26-11-2018

വി. കെ. ബാബുപ്രകാശ്,
സെക്രട്ടറി,